

Date	Media outlet	Headline	Edition	AVE
Oct 16	Shah Times	JSPL Foundation Launches Rashtriya Swayam Siddh Saman	Dehradun	50400

जेएसपीएल करेगा प्रतिभाओं का सम्मान दस श्रेणियों में व्यक्तियों एवं संगठनों को किया जाएगा पुरस्कृत

**शाह टाइम्स संवाददाता
देहरादून।** जिंदल स्टील एवं पावर लिमिटेड (जेएसपीएल) फाउण्डेशन देशभर में दस श्रेणियों में दस व्यक्तियों एवं दस संगठनों को पुरस्कृत करेगा। इस पुरस्कार में एक लाख रूपए की धनराशि फाउण्डेशन द्वारा दी जाएगी।

राजपुर रोड स्थित एक होटल में जेएसपीएल फाउण्डेशन के कार्यकारी उपाध्यक्ष कर्नल (रि.) प्रकाश तिवारी ने पत्रकारों से बात करत हुए कहा कि फाउण्डेशन ने देशभर में दस श्रेणियों में उत्कृष्ट व कुछ अलग हटकर कार्य करने वाले दस व्यक्तियों एवं दस संगठनों को पुरस्कृत करने का फैसला लिया है। उन्होंने कहा कि इसके लिए फाउण्डेशन की ओर से देश के सभी राज्यों में दौरा किया जा रहा है। तिवारी ने कहा कि फाउण्डेशन ने बतौर नॉल्लिज पार्टनर यूनाइटेड नेशंस ग्लोबल कॉम्पैक्ट नेटवर्क इंडिया को अपना तकनीकी पार्टनर बनाया है। उन्होंने कहा कि इस काम में चार



क्षेत्रीय निर्णायक मंडलों व एक राष्ट्रीय ज्यूरी की मदद से पुरस्कार विजेताओं का अंतिम चयन किया जाएगा। तिवारी ने कहा कि ऑन लाईन आवेदन करने के लिए दस नवंबर की अंतिम तिथि रखी गयी है। पुरस्कारों की घोषणा 28 नवंबर को नेशनल कमेटी द्वारा की जाएगी और अगले साल 14 जनवरी को नई दिल्ली में पुरस्कार समारोह आयोजित किया जाएगा। उन्होंने कहा कि उत्तराखण्ड में ऐसे व्यक्तियों, संगठनों और एनजीओ से ऑन लाईन आवेदन मांगे गए हैं जिन्होंने विज्ञान, मेडिकल, आपदा, समाज सेवा आदि क्षेत्रों में उल्लेखनीय कार्य किया है। उन्होंने कहा कि फाउण्डेशन की ओर से अब तक लगभग 16 राज्यों का

दौरा किया जा चुका है। एक सवाल के जवाब में उन्होंने कहा कि अभी फाउण्डेशन ने अभी इसकी शुरुआत की है। आगे पुरस्कारों का और ज्यादा बिस्तार किया जाएगा। उन्होंने कहा कि अभी भी न जाने ऐसी कितनी प्रतिभाएं हैं जो सामने नहीं आयी हैं और उनको सम्मानित करने का मौका नहीं मिला है। इसलिए जेएसपीएल फाउण्डेशन ने यह पहल की है कि वह देशभर में दस श्रेणियों में दस व्यक्तियों एवं दस संगठनों को उनके द्वारा किए गए उल्लेखनीय कार्य के लिए सम्मानित करेगा।